

टेडरहर्ट हर्ड स्कूल, सेक्टर-33-बी, चण्डीगढ़
 कक्षा - चौथी विषय - हिंदी साहित्य (पाठ-6) शेष भाग
 शिक्षिकाएँ - रोमा रानी रुक्म सुमन शर्मा

पुस्तक - नवतरंग - 4

पाठ-6

माह अगस्त

प्यारे बच्चों! सुप्रभात।

बच्चों! आज आपको पृष्ठ-42 पर लिखे पाठ-6 का शेष भाग का कार्य भेजा जा रहा है। पिछले सप्ताह आपको कक्षा-चार की पुस्तक के पाठ-6 का आधा भाग जो कि पृष्ठ-40-41 पर दिया गया है, भेजा गया था।

सब बच्चे अपनी पुस्तक का पृष्ठ-42 खोल लें साथ ही अभ्यास-पुस्तिका लिखने के लिए तैयार रखें। मैं पाठ पढ़ाते समय आपसे प्रश्न पूछूंगी। पूछे गए प्रश्नों का उत्तर लिखने के लिए आप तीन मिनट समय लेंगे।

बच्चों! अंशुमान अपने पत्र में लिख रहा है कि माह अगस्त जी आप अपने साथ राखी का त्यौहार भी लेकर आ रहे हैं। राखी का त्यौहार हर साल अगस्त के महीने आता है। अभी से बाजार में रंग-बिरंगी राखियों से दुकानें सज गई हैं। अंशुमान लिख रहा है कि मेरी बहन मेरे लिए घर पर ही राखियाँ बना रही है। वह मुझे टीका करेगी और राखी बाँधेगी, मैं उपहार में उसे किताबें और चॉकलेट दूँगा। राखी के दिन अच्छी-अच्छी मिठाइयाँ भी खाने को मिलेंगी। रक्षाबंधन भाई-बहन के प्रेम का त्यौहार है। सभी बहनें रंग-बिरंगी राखियाँ लेकर इस पावन त्यौहार की प्रतीक्षा करती हैं। इस पर्व पर सभी बहनें अच्छे-अच्छे उपहार अपने भाइयों से प्राप्त करती हैं।

बच्चों! प्रायः जन्माष्टमी का त्यौहार भी अगस्त (पृष्ठ-1)

कक्षा - चौथी विषय - हिंदी साहित्य (पाठ-6)
अध्यापिकाएँ - रोमा रानी एवं सुमन शर्मा

महीने के साथ ही आता है जो भादों की अष्टमी को मनाया जाता है। इस दिन श्री कृष्ण जी का जन्म हुआ था। जगह-जगह मंदिरों में सुंदर झाँकियाँ सजाई जाती हैं। बच्चों! अंशुमान पत्र द्वारा बता रहा है कि वह स्वयं भी घर पर झाँकी सजाने में माँ की मदद करता है। उनके पड़ोसी भी झाँकी देखने आते हैं।

बच्चों! अब मैं आपसे प्रश्न पूछूँगी। प्रश्न सुनकर तीन मिनट का अंतराल लेकर आप पूछे गए प्रश्नों के उत्तर लिखेंगे।

प्रश्न 1. अगस्त माह के भाई-बहन कौन हैं?

प्रश्न 2. जन्माष्टमी का त्योहार क्यों मनाते हैं?

प्रश्न 3. रक्षाबंधन किसका प्रतीक है?

बच्चों! अब आपका अंतराल का समय समाप्त हुआ। पूछे गए प्रश्नों के उत्तर इस प्रकार हैं-

उत्तर 1. अगस्त माह के भाई - मार्च, अप्रैल, जून, सितंबर, अक्तूबर, नवंबर और दिसंबर हैं तथा बहनें - जनवरी, फरवरी, मई और जुलाई हैं।

उत्तर 2. जन्माष्टमी का त्योहार श्री कृष्ण जी के जन्मोत्सव के रूप में मनाया जाता है। भादों की अष्टमी को श्री कृष्ण जी का जन्म हुआ था।

उत्तर 3. रक्षाबंधन भाई-बहन के प्रेम का प्रतीक है। इस दिन बहनें अपने भाइयों की कलाई पर राखी बाँधती हैं।

बच्चों! अब हम पाठ को आगे बढ़ाते हुए पढ़ते हैं। अब अंशुमान अपने पत्र को समापन की ओर (सं-2)

कक्षा- चौथी विषय - हिंदी साहित्य (पाठ-6)
शिक्षिकाएँ - रोमा रानी एवं सुमन शर्मा

ले जाते हुए अगस्त महीने को लिखता है कि प्रतिवर्ष की भाँति आप ऐसे ही त्योहारों के साथ आइए और सबसे खुशी तथा नई चेतना भर दीजिए। अगस्त माहजी आपके साथ मिलकर हम सब त्योहारों का आनंद उठाएँगे। माँ ने आपके लिए घेवर भी मँगाया है। घेवर नामक मिठाई तीज तथा रक्षाबंधन के त्योहार पर खाया तथा परोसा जाता है। अगस्त के महीने में मिठाई की प्रत्येक दुकान सजी होती है घेवर से।

अंत में अंशुमान ने अगस्त के सभी भाई-बहनों को नमस्ते बोलने के लिए कहा। ये सभी बहन-भाई उसके दूसरे महीने हैं।

आपके आने की प्रतीक्षा में
अंशुमान

बच्चों! इस अगस्त माह पाठ के माध्यम से पढ़ा कि इस महीने में कौन-कौन से त्योहार क्यों मनाए जाते हैं। अब मैं आपको गृहकार्य दे रही हूँ जिसे आप अपने अभिभावकों के समक्ष बैठकर करेंगे।

गृहकार्य:- पृष्ठ - 44 पर दिए पाठ बोध के प्रश्न-
- 3, 4 को अपनी पुस्तक पर ही लिखेंगे।

सब बच्चे पाठ का अध्ययन बार-बार करेंगे। भाषा पर पकड़ अच्छी हो उसके लिए स्वाध्याय निरन्तर करते रहें।

(अंतिम पृष्ठ 3)